

PART I

Section iii



கேரள அரசு

சட்ட (சட்டமியற்றல்-ஜி) துறை

அறிக்கை

எண் 23606/ச. இ. ஜி. 2/2017/சட்டம்.

2018 செப்டம்பர் 14
திருவனந்தபுரம், 1194 சிங்ஙம் 29
1940 பாத்ரம் 23.

2018-ம் ஆண்டு செப்டம்பர் மாதம் 14-ம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரச்சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

பி. ஜி. ஹரீந்திரநாத்,
சட்டத்துறை செயலாளர்.

2018-ன் அவசரச்சட்டம் எண் 48

2018-ன் கோழிக்கோடு பல்கலைக்கழகம் (செனட் மற்றும் சிண்டிகேட்டின் தற்கால மாற்றுமுறை ஒழுங்குபடுத்தல்) அவசரச்சட்டம்

இந்தியக்குடியரசின் அறுபத்தி ஒன்பதாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

கோழிக்கோடு பல்கலைக்கழகத்தினுடைய செனட் மற்றும் சிண்டிகேட்டை தற்காலிகமாக ஒழுங்குபடுத்துவதற்குரிய ஒரு அவசரச்சட்டம்.

முன்னுரை.—2017-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்காலிகமாக மாற்றுமுறை) அவசரச்சட்டம் (2017-ன் 24) 2017 நவம்பர் மாதம் 20-ம் தேதி கேரள ஆளுநரால் விளம்பர அறிக்கை செய்யப்பட்டபடியாலும்;

2018-ம் ஆண்டு ஜனவரி மாதம் 22-ம் தேதி ஆரம்பித்து 2018 பிப்ரவரி மாதம் 7-ம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்கூறிய அவசரசட்டத்திற்கு பதிலாக மாநில சட்டப்பேரவையின் ஒரு சட்டம் கொண்டு வருவதற்குரிய ஒரு மசோதா 14-வது கேரள சட்டப்பேரவையில் 99-வது எண் மசோதாவாக வெளியிடப்பட்டது எனினும் அதை சட்டப்பேரவையில் தாக்கல் செய்வதற்கும், நிறைவேற்றுவதற்கும் முடியாமல் போனதாலும்;

மேற்கூறிய அவசரசட்டத்தின் ஏற்பாடுகளை நிலைநாட்டுவதற்காக 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்காலிக மாற்றுமுறை ஒழுங்குபடுத்தல்) அவசரசட்டம் (2018-ன் 15) 2018-ம் ஆண்டு பிப்ரவரி மாதம் 12-ம் தேதி கேரள ஆளுநரால் விளம்பரம் செய்யப்பட்டிருப்பதாலும்;

2018 பிப்ரவரி 26-ம் தேதி ஆரம்பித்து 2018 ஏப்ரல் 4-ம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்குறிப்பிட்ட அவசரசட்டத்திற்கு பதிலாக மாநில சட்டப்பேரவையின் ஒரு சட்டத்தை கொண்டு வருவதற்கான ஒரு மசோதாவை பதிநான்காவது கேரள சட்டப்பேரவையின் 118-வது எண் மசோதாவாக பிரசுரிக்கப்பட்டிருந்தபோதிலும் அதை சட்டப்பேரவையில் தாக்கல் செய்வதற்கும், நிறைவேற்றுவதற்கும் இயலாமல் போனதாலும்;

மேற்குறிப்பிட்ட அவசரசட்டத்தின் நிபந்தனைகளை நிலைநாட்டுவதற்காக 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்காலிக மாற்றுமுறை ஒழுங்குபடுத்தல்) அவசரசட்டம் (2018-ன் 23) 2018-ம் ஆண்டு ஏப்ரல் மாதம் 7-ம் தேதி கேரள ஆளுநர் விளம்பர அறிக்கை செய்ததாலும்;

கேரள மாநில சட்டப்பேரவைக் கூட்டத்தொடரில் இல்லாததாலும் கோழிக்கோடு பல்கலைக் கழகத்தின் செனட் மற்றும் சிண்டிகேட்டின் அனைத்து அதிகாரங்களையும் வினியோகிப்பதற்கும் எல்லா பொறுப்புகளையும் நிர்வகிப்பதற்காகவும் மேற்குறிப்பிட்ட அவசரசட்டத்தின் (2018-ன் 23)-படி உருவமைக்கப்பட்ட தற்காலிக குழுமத்தின் காலவரம்பு 2018 மே மாதம் 27-ம் தேதி முடிவடையும் என்பதாலும் 1975-ன் கோழிக்கோடு பல்கலைக்கழகச்சட்டம் (1975-ன் 5) நிபந்தனைகளுக்கேற்றவாறு செனட் மற்றும் சிண்டிகேட்டை மறுசீரமைக்கப்படாததாலும் பல்கலைக்கழகத்தின் சுமுகமான செயல்பாட்டிற்காக 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்கால மாற்றுமுறை ஒழுங்குபடுத்தல்) அவசரசட்டத்தின் (2018-ன் 23) உட்பிரிவு 2-ன் துணை உட்பிரிவு (1)-ல் குறிப்பிடப்பட்டுள்ள “ஆறுமாத காலத்திற்கோ” என்னும் வார்த்தைக்குப் பதிலாக “பன்னிரண்டு மாதக்காலத்திற்கோ” என்று திருத்தம் செய்து கொண்டு 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்காலிக மாற்றுமுறை ஒழுங்குபடுத்தல்) (திருத்த) அவசரசட்டத்தின் (2018-ன் 37) 2018 மே மாதம் 14-ம் தேதி கேரள ஆளுநர் விளம்பர அறிக்கை செய்ததாலும்;

2018 ஜூன் மாதம் 4-ம் தேதி ஆரம்பித்து 2018 ஜூன் மாதம் 25-ம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்குறிப்பிட்ட அவசரசட்டங்களுக்குப் பதிலாக மாநில சட்டப்பேரவையின் ஒரு சட்டத்தை தாக்கல் செய்வதற்கான ஒரு மசோதாவை பதிநான்காவது கேரள சட்டப்பேரவையின் 146-வது எண் மசோதாவாக பிரசுரிக்கப்பட்டிருந்த போதிலும் அதை சட்டப்பேரவையில் தாக்கல் செய்வதற்கும், நிறைவேற்றுவதற்கும் இயலாமல் போனதாலும்;

மேற்கூறிய அவசரச்சட்டங்களின் ஏற்பாடுகளை நிலைநாட்டுவதற்காக 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்காலிக மாற்றுமுறை ஒழுங்குபடுத்தல்) அவசரச்சட்டம் (2018-ன் 40) 2018-ம் ஜூலை மாதம் 6-ம் தேதி கேரள ஆளுநர் விளம்பர அறிக்கை செய்யப்பட்டிருப்பதாலும்;

மேற்கூறிய அவசரச்சட்டத்திற்கு பதிலாக மாநில சட்டப்பேரவையில் ஒரு சட்டத்தை கொண்டு வருவதற்குரிய ஒரு மசோதா 2018 ஆகஸ்ட் 30-ம் தேதி ஆரம்பித்து அதே நாளில் முடிவடைந்த கேரள மாநில சட்டப்பேரவையின் கூட்டத்தொடரில் தாக்கல் செய்வதற்கும் நிறைவேற்றுவதற்கும் முடியாமல் போனதாலும்;

இந்திய அரசியலமைப்பின் 213-வது விதித்தொகுப்பின் உட்பிரிவு (2)-ன் துணை உட்பிரிவு (எ)-ன் படி 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்காலிக மாற்றுமுறை ஒழுங்குபடுத்தல்) அவசர சட்டமும் (2018-ன் 23) 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்கால மாற்றுமுறை ஒழுங்குபடுத்தல்) (திருத்தம்) அவசரச்சட்டமும் (2018-ன் 37) 2018 ஜூலை மாதம் 16-ம் தேதி அமலிருந்து நின்று விடுவதாலும்;

மேற்கூறிய அவசரச்சட்டத்தின் ஏற்பாடுகளை நிலைநிறுத்தாவிடில் இடர்பாடுகள் ஏற்படும் என்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும், தாம் துரித நடவடிக்கை எடுக்க வேண்டிய சூழ்நிலை தற்போது உள்ளது என்று கேரள ஆளுநர் திருப்தியுறுவதாலும்;

தற்போது, எனவே இந்திய குடியரசின் 213-வது சட்ட விதித்தொகுப்பின் உட்பிரிவு (1)-ன் படி வழங்கப்பட்ட அதிகாரங்களைப் பயன்படுத்தி கேரள ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரச்சட்டம் 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்காலிகமாக மாற்றுமுறை) அவசரச்சட்டம் என்று அழைக்கப்படலாம்.

(2) இது 2017-ம் ஆண்டு நவம்பர் மாதம் 21-ம் தேதி அமலுக்கு வந்ததாக கருதப்படவேண்டும்.

2. கோழிக்கோடு பல்கலைக்கழகத்தின் செனட் மற்றும் சிண்டிகேட்டின் தற்காலிக மாற்றுமுறைக்குரிய சிறப்பு ஏற்பாடு.—(1) 1975-ன் கோழிக்கோடு பல்கலைக்கழக சட்டத்தில் (1975-ன் 5) அல்லது அதன்கீழ் உருவாக்கப்பட்ட ஏதேனும் சட்ட ரீதியில், ஒழுங்குமுறையிலோ அவசரச்சட்டத்திலோ அல்லது ஏதேனும் நீதிமன்றத்தின் ஏதேனும் விதி நியாயத்திலோ உத்தரவிலோ என்னதான் உட்பட்டு இருந்தாலும், இந்த அவசரச்சட்டத்தின் தொடக்க நாளுக்கு முன்பு அலுவல் காலவரையறை முடிவடைந்த பல்கலைக்கழக செனட் மற்றும் சிண்டிகேட்டின் காரியத்தில் மேற்குறிப்பிட்ட பல்கலைக்கழகத்தின் செனட் மற்றும் சிண்டிகேட்டின் பொறுப்புகள் துணைப்பிரிவு (2)-ன் கீழ் அரசு பெயர் பரிந்துரை செய்கின்ற ஒரு குழுவும் 12 மாதக் காலத்திற்கோ

அல்லது 1975-ன் கோழிக்கோடு பல்கலைக்கழக சட்டத்தின் (1975-ன் 5) ஏற்பாடுகளுக்கு உட்பட்டு செனட்டும் சின்டிகேட்டும் மறு அமைப்பு செய்வது வரையில் அல்லது அதில் எது முதலில் வருகிறதோ, அது வரை பொறுப்பில் இருக்கவேண்டும்.

(2) அரசிற்கு, அரசு அறிக்கை மூலம், மேற்குறிப்பிட்ட செனட் மற்றும் சின்டிகேட்டினுடைய எல்லா அதிகாரங்களும் நடைமுறைப்படுத்துவதற்கும் எல்லா பொறுப்புகளும் நிறைவேற்றுவதற்காக கீழே கூறப்படுகின்ற உறுப்பினர்கள் உட்பட்ட ஒரு தற்கால குழுத்தை பெயர் பரிந்துரை செய்யப்படலாம்:-

1. சின்டிகேட்டின் எக்ஸ்-ஓபிஷியோ உறுப்பினர்கள்;

2. பெயர் பரிந்துரை செய்யப்படுகின்ற உறுப்பினர்கள்;

(i) பல்கலைக்கழகத்திலுள்ள ஒரு ஆசிரியர்;

(ii) பல்கலைக்கழகத்துடன் இணைக்கப்பட்ட அரசு கல்லூரியிலுள்ள ஒரு ஆசிரியர்;

(iii) பல்கலைக்கழகத்துடன் இணைக்கப்பட்ட அரசு கல்லூரிகளில் இருந்தும் அரசு உதவி பெறும் கல்லூரிகளில் இருந்தும் ஒவ்வொரு முதல்வரும்;

(iv) பல்கலைக்கழகத்துடன் இணைக்கப்பட்ட அரசு மானியம் பெறும் கல்லூரிகளில் இருந்துள்ள இரண்டு ஆசிரியர் பிரதிநிதிகள்;

(v) பல்கலைக்கழகங்களிலுள்ளதோ பல்கலைக்கழகத்துடன் இணைக்கப்பட்டதோஆன அரசு அல்லது அரசு உதவி பெறும் கல்லூரிகளில் இருந்துள்ளதோஆன ஒரு மாணவர்;

(vi) கல்விப் பிரிவில் செயல்படுகின்ற ஆறு முக்கிய பிரமுகர்கள், அவர்களில் ஒருவர் மகளிரும் ஒருவர் அட்டவணை சமுதாயத்திலோ அட்டவணை பழங்குடியினர் பிரிவையோ சார்ந்த நபராக இருக்க வேண்டும்.

3. இரத்தாதலும் தவிர்த்தலும்—(1) 2018-ன் கோழிக்கோடு பல்கலைக்கழக (செனட் மற்றும் சின்டிகேட்டின் தற்காலிகமாக மாற்றுமுறை) அவசரச்சட்டம் (2018-ன் 40) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும், மேற்கூறிய அவசரச்சட்டத்தின்படி திருத்தம் செய்யப்பட்ட முதன்மை சட்டத்தின்கீழ் செய்த ஏதேனும் காரியமோ அல்லது எடுத்ததோ எடுத்ததாக கருதப்படுவதோஆன ஏதேனும் நடவடிக்கையோ இந்த அவசரச்சட்டத்தின்படி திருத்தம் செய்யப்பட்ட முதன்மைச் சட்டத்தின்கீழ் செய்ததாகவோ அல்லது எடுத்ததாகவோ கருதப்படவேண்டும்.

பி. சதாசிவம்,
ஆளுநர்.